

ملک کے موجودہ سنگین سیاسی بحران کا واحد حل

نقش آغاز

”نذاکرات“ کے ساتھ ”احتساب“ کا اہتمام بھی

ملک کے موجودہ سنگین سیاسی بحران کے حل کے لیے حکومت اور حزب اختلاف کی مقرر کردہ مذاکراتی ٹیمیں باہمی مذاکرات میں مصروف ہیں خود وزیر اعظم بھی بذات خود بعض مذہبی اور سیاسی جماعتوں سے مذاکرات کر کے ملک کو بحران سے نجات دلانے کی پیش رفت میں لگے ہوئے ہیں چنانچہ ۲۱ جون کو وزیر اعظم کی ہدایت پر جب وفاقی وزیر ارجناب غلام دستگیر خان، جناب شہزادہ محمد الدین اور دیگر مسلم لیگی ایم این ایز پر مشتمل ایک وفد نے مولانا سمیع الحق کے گھر آکر ان سے ملاقات کی تو مولانا سمیع الحق نے دو ٹوک الفاظ میں ان پر واضح کیا کہ جب تک نفاذ شریعت کی پیش رفت اور شرعی قوانین کے تحفظ کی ضمانت نہیں دی جائے گی ہر قسم کے مذاکرات بے سود اور بے مقصد ہوں گے، بہر حال فریقین کے درمیان اب تک ہونے والی اس تمام تر گفتگو میں نظام ملکی سالمیت اور قومی اقدار کے تحفظ سیاسی عدم استحکام کے ارتقاء اور چھکولے کھاتی ہوئی ”نیا“ کو حالیہ طوفانی بھنور اور تباہ کن گرداب سے نکلنے کے لیے جو نقاط زیر بحث آئے ہیں ان میں مذاکرات کے انعقاد اور مزید اہتمام، انتخابات کا انعقاد، تاریخ کا تعین، قومی اتفاق رائے کی حکومت کا قیام، آئینوں، ترمیم سمیت آئین میں دیگر ترامیم کی تجاویز، صدر اور وزیر اعظم کے اختیارات میں توازن، ریفرنسر اور فوجی مقدمات کی واپسی، بعض برطرف ملازمین کی بحالی اور اس نوعیت کے دیگر امور اور ترجیحات کا تعین زیر بحث آتے رہے مذاکرات کے کئی ادوار کے باوجود بھی اخباری اطلاعات کے مطابق ابھی تک بنیادی اور اساسی مسائل پر فکر و نظر کا اختلاف پوری شدت سے برقرار ہے بلکہ بحران کی سنگینی میں مزید اضافہ ہوتا چلا جا رہا ہے۔

وطن عزیز آج بھی سنگین حالات سے دوچار ہے قدرت کی دی ہوئی اس غلیم نعمت کی یوم تاسیس سے لے کر آج تک جس طرح ہم بڑی بے دروی اور ڈھٹائی سے ناقدری کر رہے ہیں اس نے ہمیں —

وَلَا تَتَّبِعُوا السَّبِيلَ فَتَفْرُقَ بَيْنَهُ عَنِ سَبِيلِهِ كَچو را ہے مک پہنچا دیا ہے اذ اتنازعتم فی شئی فودوہ
 ﷲ ورسوله اللہ کے بجائے ہم نے خدا کے حتی و قیوم کے بتلائے ہوئے راستوں کو چھوڑ کر بنی اسرائیل کی
 طرح اجعل لنا الیہا کما نلہم اللہ کا طریقہ اختیار کیا اپنی امیدوں، اپنی توقعات کا مرکز، امریکہ، برطانیہ
 اور انگریزی سامراج کو بنایا، ملک کی نظریاتی اساس کو چھوڑ کر افتراق و انتشار کی بنیادوں کو مزید مستحکم کرنے
 لگے ہم اسے ایمانی رشتوں اور اسلامی بندشوں سے ہی ایک سیسہ پلائی دیوار بنا سکتے تھے مگر گزشتہ
 ۵۰ برس سے ہم اس ایمانی رشتہ پر کتنی کاری ضربیں لگا چکے ہیں جو آج بالآخر ظلم اور نا قدری کے فلسفہ
 عروج و زوال کے عین مطابق اویلبسکم شیعا و اذینق بعضکم باس بعض کی شکل میں ہمارے
 سامنے ہے۔ ع شامت اعمال ماصورت نادر گرفت ان بطش ربك لشدید۔
 اللہ تعالیٰ کا ارشاد ہے۔ وَلَئِنْ شَکَرْتُمْ لَا زَیْدَ لَکُمْ مَگر آہ حوالہ نعیمی! کہ جو سرزمین قرآن
 سنت اور دین و شریعت کے لیے ایک بحر بہ گاہ اور پوری دنیائے انسانیت کے لیے ایک شمالی عادلانہ
 ریاست بن سکتی ہے وہ ہمارے ہی مقصد فراموشیوں، کج رویوں، منافقت اور دوغلی پالیسیوں کی وجہ
 سے تماشا گاہ عبرت بن گئی ہے اور موجودہ سیاسی بحران بھی توانی ناشکریوں کا وبال ہے جو سب کے سامنے
 ہے۔ وَلَئِنْ کُفَرْتُمْ اِنَّ عَذَابَی لَشَدِیْدٌ۔

مروجہ صمانت، دور حاضر کے دانشور، اخبارات کے کالم نگار اور سیاسی مفکرین ان حالات کے اسباب
 اور محرکات ظواہر میں ڈھونڈتے ہیں مگر ایک مسلمان کی نگاہ ظاہر سے زیادہ باطن پر رہنی چاہیے۔
 مسلمان اگر اس نقطہ نظر سے تحقیق کرنا چاہیں تو قرآن مجید اور سیرت رسول کے بیان کردہ فلسفہ عروج و
 زوال کے آئینہ میں اپنی صورت دیکھی جاسکتی ہے۔ آزادی کے بعد افراد ہوں یا معاشرہ رعایا ہوں یا
 حکمران، قومیں ہوں یا قائدین، سب کا ضمیر احساس امانت سے عاری ہو گیا اور ظاہر ہے کہ اس کی زیادہ تر
 ذمہ داری حکومت اور سیاسی قیادت پر عائد ہوتی ہے۔ الناس علی دین ملوکھم۔

مذکورہ آئی فریقین بحران کا حل ڈھونڈ رہے ہیں جبکہ مذاکرات کی تمام روئیداد اخبارات میں منظر عام پر
 آ رہی ہے اس میں ملک کے نظریاتی اساس، دین اسلام، نفاذ شریعت، اسلامی دفعات کے تحفظ، شریعت
 بل یا اسلامی قوانین کا کوئی ایک جزئیہ تک بھی زیر بحث نہ آسکا۔ بنا بریں ہم قیادت کا رونارور رہے ہیں
 مسلمان اور دیانت دار قیادت مفقود ہے، جذباتیت، بددیانتی اور سطحیت دونوں کا شعار ہے اقتدار
 اور سیاسی قیادت کی ہوس رکھنے والوں نے عوام کی مجبوریوں اور ان کے جذباتی رجحانات سے فائدہ اٹھایا

اور خالی میدان پر شیخوں مارکر اپنی حکومت اور لیڈری سیاست کی دوکان آراستہ کر لی اور قوم کو اس انتہار تک پہنچا دیا کہ فاو رد ہم النار وبئس الورد المودود۔ اور اب جو پوری قوم غلاب الہی میں مبتلا ہے یہ نا اہل قیادت کا ہولناک اور فطری رد عمل ہے اسی پس منظر میں ہم ارباب حکومت سمیت سیاسی قیادت کی خدمت میں ایک دردمندانہ عرضداشت پیش کرتے ہیں۔

شاید کہ تیرے دل میں اتر جائے میری بات

ع

اے ارباب حل و عقد! جب آپ بھی یہ تسلیم کرتے ہیں کہ خاتم النبیین حضرت محمدؐ کا لایا ہوا انعام اور ان کی محبت ہر مسلمان کے ایمان کا بنیادی تقاضا ہے اس کے بغیر ایمان کا تصور بھی ممکن نہیں فرمان نبویؐ ”لَا یومن أحدکم حتی ۱ کون ۲ أحب الیہ من والدہ وولده والناس اجمعین ۳ ایمان کے اسی پلو کی نشاندہی کر رہے ہیں کہ رسول علیہ التحیات والتسلیمات کا یہ عنصر ہر مسلمان کی طرح آپ کی بھی انفرادی، اجتماعی اور سیاسی زندگی کے رُخ کو متعین کرتا ہے اس کے فکر و نظر کو مخصوص سانچے میں ڈھالتا ہے اور اس کے اعمال و کردار کو خاص رنگ عطا کرتا ہے جہت کی تخصیص اور روزمرہ حیات کا یہ تعین کوئی معمولی معاملہ نہیں، اس سے ہر مسلمان کی زندگی میں ایسا انقلاب برپا ہونا چاہیے جو اسے دیگر ادیان کے پیروکاروں سے ممتاز بنائے وہ اس اہلیت کا حامل ہو کہ وہ امامت عالم کے مقام پر فائز ہو سکے نہ کہ وہ ہر شعبہ حیات میں ڈسٹرل کا دست نگر ہو۔ دوسری اقوام کی در یوزہ گری اس کی عادت ثنائیہ بن جائے وہ انکار بھی دوسروں سے مستعار لے اور انہی کے افعال کی تقلید کو اپنے لیے ترقی و خوشحالی کی ضمانت قرار دے۔

اے مقتدایان قوم! امامت عالم کا یہ مقام جسے قرآن مجید کہتا ہے خیر ائمة اخرجت للناس (تم سب سے بہتر امت ہو جسے لوگوں کے لیے پیدا کیا ہے) سے تعبیر فرماتا ہے امت اسلامیہ کے ہر فرد پر بہت بھاری ذمہ داری عائد کرتا ہے وہ ذمہ داری جسے سختی میں ضرب المثل بننے والی پابندی جیسی مخلوق نے بھی قبل کرنے سے انکار کر دیا تھا اور اصل اس ذمہ داری کی ادائیگی بہت سے فرائض کی تکمیل کی طالب ہے ان فرائض کا تعلق زندگی کے ایک ایک لمحے اور ایک ایک زاویے سے ہے۔ انفرادی و اجتماعی پلو سے بھی، شخصی احوال و عالمی معاملات سے بھی۔ یہ فرائض سیاسی امور سے متعلق بھی ہیں اور اقتصادی مسائل سے بھی، ان کا دائرہ کار معاشرت کا احاطہ بھی کرتا ہے اور تمذیب و تمدن کا بھی۔ ان میں سے کسی شعبے میں بھی نبوی تعلیمات اور سرور کائنات صلی اللہ علیہ وسلم کے اسوہ حسنہ سے اعراض کی راہ اپنانا محب نبوی کی نفی ہی نہیں اپنے آپ کو سرور کائنات صلی اللہ علیہ وسلم کی اس فرد جرم میں نامزد کرنے کی مترادف بھی ہے جو قیامت

کے روز بارگاہِ خداوندی میں پیش کی جائے گی حضرت محمد صلی اللہ علیہ وسلم اپنی ہی امت کے بارے میں
آقا و مالک کے حضور یہ استغاثہ دائر کریں گے۔

یادبِ ان قوی اتخذوا هذا القرآن
مہجوراً۔ (الفرقان ۳۰)
اے میرے پروردگار! میری اس قوم نے قرآن مجید
کو چھوڑ رکھا تھا۔

اے رہنمایانِ ملت! اس فردِ جرم کی روشنی میں ہم اسلامیانِ پاکستان کو اپنے موجودہ طرزِ عمل اور اپنے
اعمال و کردار اور ملاقات و مذاکرات کے ایجنڈے اور ترجیحات کا محاسبہ کرتے ہوئے یہ تجزیہ کر لینا چاہیے
کہ کیا ہم تو اس کی زد میں نہیں آ رہے؟ کیا ہم اپنے افعال و اعمال اپنے کردار اور اپنے افعال و نظریات کے ذریعے
اپنے لیے اللہ تعالیٰ اور ان کے رسول کے غضب کو یقینی تو نہیں بنا رہے؟ آئیے اسلامی تعلیمات کے حوالے
سے احتسابی نظر اپنے روزمرہ بھی ڈال لیں۔

انفرادی طرزِ عمل اور رجحانات اگرچہ کسی بھی معاشرے کی جمیعتِ اجتماعی کی تشکیل و تعیین میں اساسی کردار
ادا کرتے ہیں اور ان کا احتسابی تجزیہ بھی اقوام کے اجتماعی رویوں کو صحیح طریقہ پر پرکھنے کے لیے ضروری ہے،
لیکن یہ امر بھی شک و شبہ سے بالاتر ہے کہ انفرادی معاملات و امور میں اپنایا جانے والا طرزِ عمل اجتماعی زندگی
کے لیے اتنا خطرناک نہیں ہوتا کہ اس سے پرے معاشرے کو ناقابلِ تلافی نقصان پہنچ جائے البتہ اجتماعی
معاملات و مسائل میں کسی معمولی غلطی کا ارتکاب بھی بعض اوقات عروج و زوال سے بدل دیتا ہے یہی
وجہ ہے کہ ۹

قدرتِ افراد سے اغماض تو کر لیتی ہے لیکن
کرتی نہیں ملت کے گنہ گار ہوں کو کٹر معاف

سید المرسلین کا استفادہ بھی انفرادی نوعیت کا حامل نہیں بلکہ اجتماعی کوتاہیوں اور جرائم کی نشاندہی
کرتا ہے اسی لیے اس فردِ جرم میں ”قوم“ کا لفظ استعمال کیا گیا ہے۔

جب ہم اس فردِ جرم کے حوالے سے اپنے اجتماعی جرائم پر نظر دوڑاتے ہیں تو ہمیں یہ تسلیم کر لینا چاہیے کہ
اولاً ہم نے اپنے محبوبِ نبی کے لئے ہوتے دین کو اپنے لیے جامع ضابطہٴ حیات تسلیم نہ کر کے
محبتِ نبوی کی فہمی کی ہے کہ مذاکرات کے پورے ایجنڈے میں اس کے تحفظ و نفاذ کا کوئی ذکر نہیں
اس طرح الہی احکامات اور نبوی تعلیمات سے روگردانی کی ہے اقتدار کے ایوانوں میں بھی
اور سیاست کے حارزاروں میں بھی۔ ہم نے کبھی بھی اپنے قلوب و اذان میں اس یقینِ راسخ کو اپنی جگہ

بنانے کی اجازت ہی نہیں دی کہ ”دین کمال میں ہمارے لیے ایسا نظام بھی موجود ہے جو ہماری اجتماعی زندگی کے سب سے اہم مظہر کو اسلامی تعلیمات کے مطابق استوار کر سکے اسلامی قالب میں ڈھال سکے۔ اور نہ ہی اب تو دکھلا دے کہ اس کا کوئی اہتمام نہیں کیا گیا ہے۔
بکھی عشق کی آگ اندھیر ہے مسلمان نہیں خاک کا ڈھیر ہے

ہم اپنے سیاسی نظام کے لیے اغیار کے سامنے دست سوال دراز کرتے رہے بعض فکری تلاش مشرق کے اشتراکی نظام میں پناہ گاہ تلاش کرتے رہے تو بہت سے ذہنی اپانچ مغربی جمہوریت کے ”سایہ عاطفت“ کو ہی اپنے لیے فلاح دارین کی اساس سمجھنے لگے ہمارے سیاستدان غواہ و دسیکولہ ہوں یا اسلام پسند مولوی نما سیاستدان ہوں یا سیاستدان نامولوی، سبھی نے فکری غلامی کو اس قوم کا مقدر بنا دیا ہے انہوں نے نہ صرف اپنی نحر کو راجن غیر کر دیا بلکہ قوم کے نظریے کو بھی بکا و مال بنا دیا ہے۔ یوں منے حیث القوم ہم اسی اساسی نکتہ پر اپنے خدا سے بد عہدی کے مجرم بن رہے ہیں ہم نے امت مسلمہ کی آئینہ دل ہستی خاتم النبیین صلی اللہ علیہ وسلم کی جانب سے وضع کردہ سیاسی اصولوں، اساسیات اور بحر افول کے حل نظام سے انحراف کر کے اپنے آپ کو اس استغاثہ میں نامزد کرنے کی خونخوار جسارت اور مہلک غلطی کا ارتکاب کرنے میں کوئی کسر نہیں اٹھا رکھی۔

ثانیاً: اسلام ایک ہی دین کے نام لیواؤں میں وحدت و اخوت اور محبت و خلوص کے جذبات روان چڑھتا ہے نبی اکرم صلی اللہ علیہ وسلم تو انصار و مہاجرین کے درمیان ”موافات“ (بھائی چارے) کی عظیم النظیر مثال قائم کر کے اسلامی معاشرے کو امن و سکون کا گوارہ بنا دیتے ہیں لیکن ہم ہیں کہ اسوۂ حسنہ کے اس روشن مظاہرے کو طاق نسیان پر رکھ کر نسلی و لسانی اور علاقائی عصبیتوں کی آبیاری کر رہے ہیں، یا سہی اخوت کے بجائے نفرتوں اور دشمنیوں کو گرا کرتے جا رہے ہیں۔ سندھی، بلوچی، پٹھان، پنجابی اور مہاجر کے نام پر آفاقیت کی علمبردار امت کو ”زمین کے بیٹے“ کے گھٹی ترین حیوانی تصور کا علمبردار بنایا جا رہا ہے موجودہ سیاسی قیادت اس میں پیش پیش ہے اسی کی بنیاد پر ایک دوسرے کا خون بایا جا رہا ہے۔

ثالثاً: ہم نے اپنی تہذیب و تمدن اور اسلامی طرز معاشرت کو ترک کر کے دشمنان اسلام کی تہذیب و معاشرت کو اپنا نام شروع کر دیا نبی اکرم صلی اللہ علیہ التعلیمات و التسلیات نے اپنی امت کو جو امتیازی معاشرتی و تمدنی اصول و ضوابط عطا کئے تھے ہم نے انہیں اپنے رہن بہن کا حصہ بنانے کی بجائے دوسری اقوام کے طرز و بد باش کو اختیار کیا۔ سرور کائنات صلی اللہ علیہ وسلم کے اس تنبیہی حکم ”من تشبه بقوم فهو منهم“ (جس کسی نے بھی کسی قوم سے مشابہت اختیار کی وہ انہی میں سے ہے) کی مخالفت کر کے ہم نے ایک طرف حب نبویؐ

کی اور دوسری جانب اپنی اسلامیت کو مشکوک بنادیا۔ ہمارا یہ باغیانہ طرز عمل اب تو بہت ہی زور شور سے جاری ہے۔
 رابعا، ہم نے اپنی اقتصادیات کو اسلامی اصولوں پر استوار کرنے کی اولاً تو کوشش ہی نہیں کی اور اگر کی
 بھی تو مسودے خاتمے کی بجائے اس کی از سر نو ترویج کے اقدامات ہمارے حب نبوی کے دعووں کا منہ
 پڑا رہے ہیں اور ہمیں سب سے بڑا عظم ذات کے بالمقابل جنگ کی حالت میں لارہے ہیں۔
 ہمارے زندگی کے دیگر شعبوں کی حالت بھی متذکرہ بالا پہلوؤں سے مختلف نہیں ہم نے ہر جگہ دانستہ یا نادانستہ
 اپنے عمل سے اپنے حب نبوی کے دعووں کے برعکس رویہ اپنایا ہے۔

۸ یہ مسلمان ہیں! جنہیں دیکھ کے سڑائیں یہود

اگر ہماری اسلام پسندی اور مسلمانی کے مظاہر جلسے، جلوس اور زبانی خراج عقیدت تک ہی محدود رہیں
 گے اور ہمارا قومی اور سیاسی طرز عمل اور بحرانوں کے حل کی گتھیاں سلجھانے کا طریقہ قرآنی احکامات و تعلیمات
 سے بغاوت کا آئینہ دار ہی بنا رہے گا تو روزِ محشر نبویؐ فردِ جرم سے بچنا ہمارے لیے محال ہے اب جو بھی
 لمحات ہمیں میسر ہیں ان سے فائدہ اٹھاتے ہوئے ہمیں اپنے انفرادی و اجتماعی رویوں کی اصلاح کر کے "اللہ
 کے رنگ" کو اپنالینا چاہیے ورنہ ہلکت ختم ہو گئی تو "خسر الدنیا والآخرۃ" (دنیا و آخرت کے خسارے)
 کے سوا اور کچھ ہمارے ہاتھ نہ آسکے گا۔ خدا کرے! ہم اس تباہی و ہلاکت سے بچنے کا کوئی اہتمام اپنی حیات
 مستعار میں کر گزریں۔ آمین
 عبید القیوم حقانی

سلسلہ مطبوعات مؤتمرات المصنفین (۱۲۹)

اقتدار کے ایوانوں میں



مولانا یحییٰ الحق

نفس کی آواز میں غافل شریعت کی ہندو جہاد کا درجہ اب، ایوان الائنڈ اور
 قومی سیاست میں نظام اسلام کی جنگ، آغاز، دفاع، کارہ و جہاد اسلام کی کہہ کر
 دیوار اور شہر کے لاکھوں کے علاوہ خارجہ پالیسی، صورت کی سکرائی، جہاد و افغانستان
 و اسلام کوئی دینی اور بین الاقوامی سال پر نگرانی، گنگو اور سیریکس جیسے

مؤتمرات المصنفین

دارالعلوم خٹائیہ ۰ کوڑہ ٹک ۰ نوشہرہ

سرہ (پاکستان)